

16 ta' April, 1956

Imħallfin:

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., LL.D.
Chev. Onor. Dr. W. Harding, B. Litt., LL.D.

Carmelo Delia *versus* Michele Buontempo

**Retratt — Spejjeż Utili u Neċessarji — Spejjeż Legittimi
— Rigal — Interessi — Frutti — Art. 1493 u 1494
Kodiċi Ċivili**

Il-konċett tal-ligi, meta tistabbilizzzi d-dritt tar-retraent għar-rimbors tal-ispejjeż biss legittimi, mhux limitattiv, imma biss jeskludi dawk li jkunu kapricjużi jew, kif jissejnu, voluttwarji, jew li jkunu saru b'ieq jid u elużi l-interessi tar-retraent, jew sabieq dan jiġi skoraggjit mill-eżerċizzju tad-dritt tiegħu. Għaldaqstant, jekk ir-retrattarju kien hallav xi rigal b'ieq jussikura l-akkwist tal-fond irkuprat u ma tisfrattalux l-okkażjoni li jakkwista, huwa għandu dritt għar-rimbors ta' dak ir-rigal minn għand ir-retraent; u dan flimkien mal-imqas juqu mill-fun li fiha huwa hallas dak ir-rigal.

Għażż huwa prinċipju fundamentali tal-liġi tagħna li r-retraent jażsumi l-pożizzjoni tar-retrattarju, li fteqies bħal kieku qatt ma kien iż-zerrej; u għalhekk ma għandux isofri ebda spiża legittima li hu jkun għamel fl-okkażjoni tal-bejgħ u fil-perijodu li kien jaħsel li hu sid il-post; u ta' dik l-ispiza għandu jiġi rimborżat mir-retraent; u rigal imħallas bies ir-retrattarju ma jitlefs l-akkwiżit tal-fond ma jista' jiġi kunsidrat bħala spiża mhux legittima.

Kwantu għall-ispejjeż necessarji u utili li r-retrattarju jagħmel fil-fond, din in-necessità u utilità għandha tiġi kunsidrata fil-mument meta tiġi ezegwita l-ispiza, u mhux fil-mument meta jiġi eżerċitat l-irkupru; l-għaliż dawk l-ispejjeż jibqgħu rifondabbli anki jekk, meta jiġi sserditat ir-retratt, jiġi nisqes l-effett originali tagħhom, purke' r-retrattarju jew kwalunkwe possessor iħor preċedenti ma jkunx "in culpa" għall-effett negattiv jagħhom. U l-utilità tal-ispiza korrispondenti għaż-żogħol u natura irid tiġi kunsidrata fil-kospett tar-retrattarju, u mhux tar-retraent.

Fuq dawn l-ispejjeż utili u necessarji r-retraent għandu wkoll dritt għall-interessi mill-ġum tar-rispettivi żborzi; u mhix attendibbli l-pretensjoni li dawn l-imghazijiet huma dovuti mill-ġum tal-likwidazzjoni tagħhom; għaż il-prinċipju "in liquidandis non fit mora" għandu jċedi di fronti għad-dispożizzjoni esplicita tal-liġi li tistabbilixxi li r-retrattarju għandu dritt għall-imghazijiet minn dak inhar li jkun hareġ kull waħda mis-somom li għandhom jiġu mħallsa lilu; u Luniku temperament sandit mill-liġi għal din id-dispożizzjoni huwa dak tad-deduzzjoni tal-frottijiet minn dak in-nhar tal-bejgħ li ta lok għall-irkupru, bil-fekoltà lir-retrattarju li jista' jzomm dawk il-frottijiet u jirrinunja għall-imghazijiet.

Jekk, pero', jirrizulta li xi uħud minn dawn l-ispejjeż saru meta r-retrattarju ma kellu ebda dubju li r-retraent kien sejjer imezz l-quddiem l-irkupru, u ntant ir-retraent, bħala kompromess, jaderixxi li jzomm dawk l-ispejjeż u jirrimborża lir-retrattarju, ma għandhomx ikunu dovuti imghazijiet fuqhom.

Post dawn l-ispejjeż utili u necessarji ma jidholx rigal li r-retrattarju jkun hallas u li jirrapprezenta l-valur awmentat tal-fond irkuprat, bħal ma hu rigal li hu jkun hallas bies rawwem il-post u diebu l-quddiem; għaż dan ma huż spiża magħmula "fil-ħaża", imma huwa kiżma u industrija tal-persuna; u għe deċiż li r-retrattarju

ma għamluz dritt għar-rimborz tal-uwentat valur tal-fond li jkun sar bil-ħidma jew industrija tiegħu fl-intervall bejn il-jum tal-bejgħ u dak tal-eżerċizzju tar-retratt.

Ir-retrattarju, mill-banda l-oħra, jekk jagħzel l-imghaxijiet, għandu jrodd lir-retraent il-frutti li hu jkun dahhal mil-fond u dawk li hu seta' dahhal bid-diligenza ta' missier tajjed tal-familja. U jekk ir-retrattarju kien jokkupa l-fond huwa stess, hu obligat iħallas lir-retraent kumpens adegwat għal dik l-okkupazzjoni skond l-użu li hu jkun għamel mil-fond; u dan billi jħallas il-kera tal-fond bħala dar tal-abitazzjoni, jekk u sakemm għamel użu mil-fond bħala dar tal-abitazzjoni, u l-kera tal-fond bħala fond kummerċjali, jekk u sakemm ikun għamel mil-fond utu ta' fond kummerċjali.

Il-Qorti; — Rat l-att taċ-ċitazzjoni quddiem il-Qorti Ċivili Prim'Awla tal-Maestà Tagħha r-Regina, li biha l-attur, wara li ppremetta illi b'ċedola ta' retratt u eżerċizzju tad-dritt ta' preferenza u kontestwali depożitu, preżentata quddiem dik il-Qorti fit-30 ta' Lulju 1945 (dok. A), huwa rkupra mill-poter tal-konvenut is-subutili dominju temporanju għal 150 sena dekorribbli mit-13 ta' Novembru, 1944, tad-dar bil-benefikati tagħha Każal Pawla, Pawla Square, numru 148 u numru 149, ġa numri 34B u 34C, sugġetta versu s-subkanone ta' £1.19.5 fis-sena; u illi s-subutili dominju temporanju tad dar fuq imsemmija ġie mibjugħ lill-konvenut bil-prezz ta' £1000, ammont li l-attur iddepożita, oltre l-imghaxijiet relattivi, biċ-ċedola fuq imsemmija, u ma ddepożitax l-ispejjeż legittimi tal-akkwist, billi, kif huwa kkonferma bil-gurament tiegħu, huwa ma jafx l-ammont relattiv u l-konvenut ma nnotifikax b'dawk l-ispejjeż; u illi huwa subenfitewta temporanju taż-żewġ idjar u mezzanin Każal Pawla, Pjazza Pawla, bħala sugġetti flimkien għal £7.8.1½ għar-rata tagħhom ta' subkanone temporanju, li huwa akkwista b'att tan-Nutar Salvatore Cauchi tal-4 ta' Ottubru 1910 (dok. B), u li jinsabu mibnija fuq l-istess sit, sugġetti għall-istess ċens li jinsabu sugġetti l-fondi akkwistati mill-konvenut, u għalhekk huwa konsorti fis-subutili dominju temporanju tad-dar fuq imsemmija u huwa tenut għaċ-ċens intergravanti l-imsemmija fondi minħabba

s-solidarjetà u indiviżibbiltà ta' ċens, u għalhekk għandu d-dritt tal-preferenza u ta' rkupru fuq is-subutili dominju temporanju tad-dar hekk mibjugħa a titolu ta' konsorzju u ta' vicinanza u għal kull titolu ieħor validu skond il-liġi (dok. C); u illi l-konvenut ma ġiex biex jagħmel ir-rivendizzjoni malgrado l-ittra ufficjali tad-29 ta' Marzu 1946; talab li l-ewwelnett jiġi dikjarat u deċiż li huwa eżerċita validament id-dritt tal-preferenza u tal-irkupru tas-subutili dominju temporanju tad-dar fuq imsemmija biċ-ċedola tar-retratt u eżerċizzju tad-dritt ta' preferenza u relattiv depożitu tat-30 ta' Lulju, 1945; u t-tieninett li, konsegwentement, il-konvenut jiġi kundannaq jagħmel ir-rivendizzjoni favur tiegħu fiż-żmien li tiffissa l-Qorti, u li jibda jgħaddi wara r-reintegrazzjoni tad-depożitu; u li, jekk jgħaddi dak iż-żmien inutilment, ir-rivendizzjoni tiġi magħmula in forza tal-istess sentenza; u fl-aħħarnett sabiex jiġu likwidati l-ispejjeż legittimi li l-konvenut għamel fl-okkażjoni tal-akkwist fuq imsemmi, sabiex l-attur jgħaddi għad-depożitu tagħhom. Bl-ispejjeż, inklużi dawk tal-ittra ufficjali tad-29 ta' Marzu, 1946;

Omissis;

Rat is-sentenza mogħtija minn dik il-Qorti fid-29 ta' Jannar 1955, li biha ġie maqtuġh l-ewwelnett li l-eċċezzjoni tal-preskrizzjoni kwadragenarja għandha tiġi miċ-ħuda, bl-ispejjeż għall-konvenut; it-tieninett giet milqugħa t-talba attriċi dwar l-istess tieni talba, u fin-nuqqas ġie dikjarat illi r-rivendizzjoni tiġi magħmula "ope sententiae", a spejjeż tal-konvenut; fl-aħħarnett giet riżervata d-determinazzjoni tat-tielet talba malli jkun għadda żmien suffiċjenti sabiex dik id-deċiżjoni tghaddi "in giudicato", b'riżerva wkoll tal-ispejjeż dwar din l-aħħar talba;

Rat il-verbal tal-25 ta' Ġunju 1955, li minnu jidher li l-partijiet jaqblu:—

1. Li l-postijiet in kontestazzjoni jikkonsistu l-lum f'żewġ postijiet li jinsabu Pawla Square, Pawla, nri. 148 u 149, u li l-ewwel wieħed huwa ħanut tal-ħwejjeġ u l-ieħor stabbiliment fotografiku;

2. Li l-attur lest biex iħallas lill-konvenut bħala spejjeż utili u neċessarji:— (a) £28 għal madum tal-bitha
.....;

Mill-istess verbal jidher li baqgħet pendent i kwistjoni tal-kumpens tal-okkupazzjoni tal-fondi minn notifika taċ-ċedola sar-rilaxx, li l-attur jippretendi li għandhom jistmaw ruħhom bħala fondi kummerċjali, barra mill-perijodu li jirriżulta li servew bħala abitazzjoni; u dana bħala frutti perċepiti;

Ftehm u wkoll;

Rat id-digriet mogħti minn dik il-Qorti fil-25 ta' Gunju 1955, li bih gie maħtur perit tekniku sabiex ifittex u jiffissa l-kumpens għall-okkupazzjoni tal-fondi 148 u 149 Pawla Square, Pawla, minn notifika taċ-ċedola tal-irkupru sar-rivendizzjoni, u sabiex f'dina l-fissazzjoni jagħmel żewġ stimi, wahda bħala fondi tal-abitazzjoni u l-oħra bħala fondi kummerċjali; u jekk jirriżulta li xi wieħed jew it-tnejn għal żmien ġew użati bħala fondi kummerċjali, jiffissa l-kumpens separatament għal dawk iż-żewġ perijodi; u barra minn dan jistabbilixxi l-ispiza, għall-epoka meta saret, tax-xoghlijiet strutturali (ftuħ ta' ħajt tal-faċċata, twaqqif ta' ħajt diviżorju, u kamra fuq il-fond nru. 149 Pawla Square, Pawla), u valur tax-"shutters" bit-tqegħid tagħhom, kif ukoll l-ispiza tal-kisi tal-faċċata bil-mużajk; u jagħmel dawk l-osservazzjonijiet kollha li għandhom x'iaqsmu mal-każ;

Omissis;

Rat is-sentenza l-oħra mogħtija mill-Ewwel Qorti fil-21 ta' Dicembru 1955, li biha ġew likwidati l-ispejjeż legittimi, u dawk utili u neċessarji, li l-konvenut għamel fl-okkażjoni tal-akkwist u li huwa għadu ma ġabarx, għall-ammonti fuq bid-dettall indikati, li flimkien jagħmlu £491. 18. 3½d., b'dina l-intelliġenza kbara li, jekk fi żmien tmien tjiem il-konvenut ma jaħlefx fir-Registru tal-Qorti suppletorjament li huwa effettivament ħallas lill-prokurator minnu msemmi fin-nota tiegħu mitt lira sterlina bħala rigal sabiex jgħinu ħalli jgedded il-konvenju, u anki, jekk jidhirlu li hekk gie nformat, li serviet dik is-somma għall-istess mandanti tal-prokuratur fuq imsemmi "in parte" jew "in toto", f'dak in-nuqqas ta' konferma bil-gurament

is-somma likwidata tkun ta' £391. 18. 3¼d., peress li s-somma ta' £100 tkun allura kunsidrata bhala talba miċhuda; u dawk is-sommom komponenti s-somma hekk stabbilita skond il-każ, ikunu jew ma jkunux jghaddu bl-imghax.....; u gie ordnat li l-ispejjeż kollha jingabru u jithallsu ¼ mill-attur u ¼ mill-konvenut, barra minn dawk tal-perizja, li ghandhom jithallsu nofs kull wiehed bejn il-kontendenti; wara li kkunsidrat;

Omissis;

Illi qabel xejn jinghad li, skond l-art. 1493 Kap. 23, ir-retraent huwa tenut jirrimborża lir-retrattarju:— (1) Il-prezz tal-vendita li tkun tat lok għar-retratt, u kwalunkwe spiza oħra legittima magħmula u nkorsa mill-kumpratur in okkażjoni tal-bejgħ; u (2) l-ispejjeż neċessarji u utili magħmula fil-ħaġa mill-kumpratur stess, jew minn kwalunkwe possessor, anki jekk, għal kwalunkwe raġuni jew kawża, ma jibqgħax l-effett ta' għaliha, u li għaliha tant ir-retrattarju kemm kwalunkwe preċedenti possessor ma għandux iwiegeb;

Illi, skond l-art. 1494 tal-istess Kodiċi, ir-retrattarju għandu jedd għall-imghaxijiet minn dak inhar li jkun hareg kull waħda mis-sommom li tagħhom, skond l-artikolu ta' qabel dan, għandu jiġi mħallas lura; iżda minn dawk l-imghaxijiet għandhom jiġu maqtugħa l-frottijiet li minn dak inhar tal-bejgħ li ta lok għall-irkupru huwa, jew kull possessor ieħor ta' qablu, ikun dahhal, jew bil-għaqal ta' missier tajjeb tal-familja seta' jdahhal. Iżda r-retrattarju jista' jzomm il-frottijiet hawn fuq imsemmija u jirrinunzja għall-imghaxijiet;

Illi mid-depożizzjoni tal-konvenut u ibnu jirriżulta li l-postijiet irkuprati, li qabel, u ċjoe' meta sar l-irkupru fit-30 ta' Lulju 1945, kienu post wiehed, ġew minnhom okkupati xi sena fuq li l-konvenut kien akkwistahom. u ċjoe' għall-ħabta tat-13 ta' Novembru 1945, l-għaliex kienu estensivament dannegġjati bl-għemil tal-għadu, u sakemm il-konvenut irriparahom għadda dak iż-żmien. Irriżulta wkoll mill-istess konvenut (ara depożizzjoni tiegħu mogħtija fis-seduta tas-16 ta' Lulju 1955 quddiem il-periti) li l-istess fond irkuprat, sa sentejn fuq il-bejgħ, kien sempliċi fond użat għall-abitazzjoni, u wara t-13 ta' Novem-

bru 1945 l-istess konvenut qasmu f'zewg fondi—dawk li l-lum huma individwati bhala l-fond numru 148 u 149 Pawla Square, Pawla, u gew, wiehed (numru 148) adibit bhala hanut tax-xorb, u l-iehor (nru. 149) bhala stabbiliment fotografiku, cjoè bhala fondi kummercjali. Biex ghamel dan ix-xoghol, il-konvenut ghamel xi miljoramenti edilizji, bena xi kamra, u ghatta xi bitna bil-ħgieg; kif ukoll kesa l-faccata bil-mużajk. Milli jidher, però, dan ix-xoghol ma sarx f'daqqa; l-ghaliex, skond l-istess konvenut, il-kamra l-gdida li giet imtelligha saret qabel l-irkupru fl-annu 1945, u fl-istess epoka sar it-ticrit tal-kmamar; mentri l-ftuħ tal-bibien ta' barra u x-xoghol tal-mużajk saru fl-annu 1948, għalkemm id-dati mhumiex minnu accertati. Jingħad ukoll li għall-ħabta ta' April 1955 il-hanut tax-xorb ġie mutax f'hanut tal-ħwejjeg, mentri l-iehor baqa' studju fotografiku;

Omissis;

Illi, għalkemm mill-provi ma jidher xejn, eppure l-konvenut, taħt l-istess kap tal-ispejjeż legittimi li taw okkazjoni għall-irkupru, qieghed jippretendi s-somma ta' £100 li huwa jghid u fit-trattazzjoni ntqal, u kif il-Qorti tista' tikkonferma (non ostanti li ma hemm xejn fil-proċess barra milli *in-nota*), li hallas lill-prokuratur li għenu biex xtara l-post in kwistjoni. Biex tiġi mfissra aħjar dina l-pretensjoni, jingħad li l-ghajjnuna kienet tikkonsisti fil-fatt li, peress li l-konvenju relattiv għall-bejgħ kien skada, il-konvenut tħabat mal-prokuratur biex jeffettwah, u dan l-aħħar imsemmi ppretenda rigal ta' £100 biex igeddidulu; u l-konvenut ingħad li hallas dina s-somma għal dak il-fini li ntqal (imma ma ġiex pruvat), u l-istess, milli jidher, ukoll serviet għall-mandanti ta' dak l-istess prokuratur. Ma hemmx bżonn jingħad li l-attur ikkontesta dina l-pretensjoni, anki jekk fil-fatt il-konvenut hallas dik is-somma;

Illi jingħad, però, li skond l-awturi "in subjecta materia", ir-retrattarju għandu dritt li jiġi rimborzat ta' kwalunkwe rigal li jiġi mogħti lil dawk li jkunu ġieghelu lill-venditur aktar faċilment jakkonsenti għall-bejgħ. Infatti l-Corradino (De Jure Praelationis, Quaestio V, paragrafi 30-39) jenumera x'għandu r-retraent iħallas lir-retrattarju; u fost hafna kapi hemm enumerati, taħt para. 38, jghid,

billi qabel xejn juża l-affermazzjoni enerġika “nec non” li tekwivali għat-taljan “e certamente”, “munera quae data fuerunt illis qui venditorem faciliorem ad vendendum reddiderunt” (ara awturi oħra hemm citati li jirritjenu l-istess haġa). Jekk huwa hekk għal min irid jgħin, huwa aktar hekk għal min irid jakkonsenti, li mingħajr l-akkonsentiment tiegħu ma kienx ikun hemm il-bejgħ li ta dak il-lok għall-irkupru favur l-attur retraenti;

Illi r-rigali lill-koncedenti jew vendituri, li huma komuni, huma involjament qawwi għall-akkonsentiment aktar faċili, u mhumiex proibiti mill-liġi;

Illi xejn ma jiswa li jingħad li dak ir-rigal ġie mogħti, kif allegat, qabel il-kuntratt tal-bejgħ, jew li l-istess ġie miftiehem qabel il-publikazzjoni ta' dak l-istess strument publiku; l-għaliex il-promessa vendita, jew konvenju, huma l-baži tal-istess inkontru ta' kunsensi li bil-bejgħ jiġi effettwat u kompletat; u l-ispejjeż relattivi, anki jekk ma jidhrux mill-att, u jkunu baqgħu a kariku tal-kumpratur, għandhom jiġu rifiżi, jekk huwa veru, kif mhux negat, li r-retrattarju għandu jiġi mqieghed fil-pożizzjoni anterjuri għax-xirja bħal li kieku huwa qatt ma kien kumpratur. Del resto, kien hemm każ fejn, qabel ma sar il-kuntratt, imma wara li l-partijiet kienu ftehemu fuq il-prezz, ġie ritenut li promessa lis-sensal li jiġi lilu mogħti ammont ta' £50 aktar mis-senserija skond il-liġi, li kienet lilu tisthoqq, jekk jirnexxilu jipperswadi lill-venditur jakkorda modifika fiż-żmien dwar parti mill-pagament tal-prezz tal-bejgħ, dak li s-sensal in kwistjoni rnexxielu jagħmel, kien ammont li r-retrattarju kellu dritt għaliex (ara Prim'Awla Ċivili, 18 ta' Novembru 1935, in re “Gladys Depiro vs. Farmacista Giuseppe Muscat et.” — Vol. XXXIX-II-769);

Illi l-konċett tal-liġi, meta tistabbilixxi d-dritt tar-retrattarju għar-rimborż tal-ispejjeż biss leġittimi, mhux raġjonevolment limitattiv, imma biss jeskludi dawk li jkunu kapricċużi, jew, kif kienu jissejhu, voluttwarji, jew li jkunu saru sabiex jiġu elużi l-interessi tar-retraent, jew sabiex l-istess jiġi skoraggit mill-eżerċizzju tad-dritt tiegħu (ara Prim'Awla Ċivili, 6 ta' April 1899, “Negozjant Cassar vs. Dr. Sammut”, Vol. XVII-II-48);

Illi fis-sentenza fuq citata giet dikjarata rimborżabbli

bħala spiza legittima kummissjoni dovuta lill-mandatariju tal-bejjeġh; u fil-każ in dizamina ma jistax jingħad li s-somma li ħallas il-konvenut kienet voluttwarja, jew tali li setgħet tiskoraggixxi lill-attur milli jeżercita d-dritt tiegħu, u li kienet intiza biex teludi l-interessi tiegħu, l-għaliex f'dak il-mument l-interess tal-konvenut kien li jakkwista, u ma kienx qiegħed jahseb fid-dritt li kellu l-attur;

Illi kwindi, fil-ħsieb tal-Qorti, il-konvenut għandu dritt għall-£100, li minnu tħallset sabiex il-prokuratur jgħinu u sabiex il-mandanti tal-prokuratur jakkonsenti biex iġedded il-konvenju li kien skada; sugġetta, pero', dina d-deċiżjoni għall-gurament suppletorju tal-konvenut fis-sens li huwa ħallas effettivament dik il-£100 lill-prokuratur, għax għen u għall-fini espress u għall-persuna msemmija, fil-jum li huwa għandu jsemmi. Fin-nuqqas ta' liema konferma fiż-żmien li sejjer jiġi lilu mpost, l-istess talba fuq dan il-punt tiġi miċħuda;

Illi fuq din is-somma ta' £100, jekk l-istess tiġi li tkun ammessa kif fuq ntqal, il-konvenut mill-jum tal-iżborż għandu d-dritt tal-imgħaxijiet tal-ħamsa fil-mija;

Illi fost il-flus li r-retrattarju għandu jiġi rimborżat tagħhom jidhlu wkoll l-ispejjeż utili u neċessarji;

Illi dwar dawn l-ispejjeż jingħad li l-kontendenti dwar ċerti partiti jaqblu li għandhom jiġu rimborżati, u dwar oħrajn ma jidherx li hemm ftehim. In kwantu mbgħad għall-interessi fuq dawna l-partiti li jaqblu fuqhom, il-partijiet mhumieħ d'intenza, u kwindi l-istess iridu jiġu ezaminati separatament;

Illi mill-verbal tal-25 ta' Gunju 1955 il-kontendenti jaqblu li l-konvenut — retrattarju — għandu d-dritt li jkun rimborżat mill-partiti segwenti:— (1) Madum tal-bitha £28; (2) Tisqif bil-ħgieg tal-bitha £28. 7s. 6d.; (3) Valur ta' bini ta' kamra, li skond il-perizja giet stmata, b'kollox, £116. 10s. 11½; (4) Ftuh ta' ħajt tal-faċċata tal-fond originali, skond il-perizja, £42 14s. 1d.; (5) Kisi tal-faċċata tal-fondi, meta nqasmu, bil-mużajk, skond il-perizja, £45; (6) Valur tax-"shutters" bit-tqegħid tagħhom, skond il-perizja, £60;

Illi l-partijiet ma jaqblux fuq il-partiti segwenti:— (1) Tneħħija ta' ħajt diviżorju intern, li skond il-perizja

jiswa £8. 17s. 8d.; (2) Is-somma ta' £1,000 mħallsa mill-konvenut għall-avvjament u trawwim tal-ħanut tax-xorb (nru. 148 Pawla Square, Pawla) li huwa ħa taħt idejġ fil-31 ta' Marzu, 1948);

Illi mid-depożizzjoni tal-konvenut, mhix meruta, jin-ghad qabel xejn li l-bini tal-kamra fil-fond nru. 149 Pawla Square, Pawla, li l-perit stama' li tiswa £116. 10s. 11½, sar ret minnu fil-bidu tal-annu 1945, u qabel ma ġie eżerċitat ir-retratt mill-attur (ara depożizzjoni tal-konvenut), u kien ukoll fl-istess epoka li sar it-tiċrit tal-kmamar, u ċjoè tal-ħajt diviżorju intern, li skond il-perizja huwa stmat £8. 17s. 8d.;

Illi l-utilità u neċessità tal-ispiza li tkun rifondibbli lir-retrattarju għandha tiġi kunsidrata fil-mument meta l-istess tiġi eżegwita, u mhux fil-mument meta jiġi eżerċitat ir-retratt; l-ghaliex dawk l-ispejjeż jibqgħu rifondibbli anki jekk, meta jiġi eżerċitat ir-retratt, jiġi nieqes l-effett originali tagħhom, purkè r-retrattarju, jew kwalunkwe persuna oħra preċedenti, mhux "in culpa" għall-effett negattiv tagħhom. Del resto, l-utilità tal-ispiza korrispondenti għax-xogħol trid tiġi kunsidrata fil-kospett tar-retrattarju, u mhux tar-retraent (ara Appell 26 ta' Ottubru 1931, "Spiteri vs. Pace Balzan", Vol. XXVIII-I-143; Prim'Awla Ċivili 25 ta' Lulju 1950, "Giuseppe Sammut et. vs. Carmelo Camilleri et.", Vol. XXXIV-II-617);

Illi jekk huwa minnu, kif ġie diversi drabi ritenut (ara Appell 21 ta' April 1915, "Caterina Caruana vs. Filippo Farrugia", Vol. XXII-I-271 u 272; Appell 9 ta' Novembru 1928, "Eugenio Micallef vs. Francesco Vassallo", Vol. XXVII-I-232; Appell 8 ta' Marzu, 1943, "Sciberras utrinque", Vol. XXX-I-509), li mill-jum li fiħ jiġi eżerċitat ir-retratt sar-rivendizzjoni r-retrattarju jibqa', tant di fronti għar-retraent kemm di fronti għat-terzi, il-proprjetarju u d-"dominus" tal-fond irkuprat, u għandu d-dritt li jqiegħed f'kondizzjonijiet tajba u jimmiljora b'xogħol utili l-ħaġa tiegħu, salv dak li sejjer jin-ghad aktar tard, li mhux applikabbli għal dawn l-ispejjeż, "multo magis" jista' hekk jagħmel il-kumpratur-retrattarju qabel ma jiġi eżerċitat l-istess dritt tal-irkupru;

Illi, in konsegwenza ta' dawn il-prinċipji, il-konvenut

għandu d-dritt tar-rifuzjoni tal-ispiza tal-kamra msemmija u tat-tiċrit tal-hajt tal-kmamar interni, li meta għamel dan l-aħħar xogħol kien utili għaliegħ, u li kwindi mhux tenut jerga jirripistinah. Dawn l-ispejjeż huma dovuti bl-im-għax tal-ħamsa fil-mija mill-jum tar-rispettivi żborżi, li l-konvenut għandu jindika bil-gurament suppletorju tiegħu, kif sejjer jiġi lilu mpost; l-għaliex ma jirriżultax mill-attijiet tal-kawża għal kemm tirriżulta li saret l-ispiza;

Illi dwar il-madam tal-bitha, tisqif bil-ħgiegħ ta' l-istess bitha, ftuħ tal-faċċata tal-fond originali, kisi tal-faċċata tal-fond bil-mużajk, u twaħħil u valur tax-"shutters", mill-provi jinduċi ruħu li l-istess saru mill-konvenut wara li ġie eżerċitat ir-retratt. Il-konvenut, fid-depożizzjoni tiegħu fuq riferita, qal biss li saru wara l-eżerċizzju tal-irkupru u waqt li kienet miexja l-kawża preżenti dwar id-dritt tal-attur li jista' jirkupra. Il-ftuħ tal-bibien ta' barra (faċċata) u l-kisi tal-istess faċċata bil-mużajk, li semma li saru fl-annu 1948.....;

Illi l-prinċipju fuq espost, li r-retrattarju, bħala "dominus", mhux impedut, anzi huwa awtorizzat jagħmel spejjeż u jeżegwixxi miljoramenti necessarji u utili fil-fond irkuprat "medio tempore" bejn l-eżerċizzju tal-irkupru u r-rivendizzjoni, huwa biss limitat mil-fatt li ma jkunx għamilhom bil-ħsieb qarrieqi jew b'inkejja;

Illi ġie aċċertat mill-provi li, meta l-konvenut għamel l-ispejjeż li fuqhom qegħdin nitkellmu, huwa ma setax ikollu l-anqas dubju li l-attur ma kellux l-intenzjoni li jmexxi l-quddiem l-irkupru; u infatti l-istess spejjeż saru waqt il-kors tal-kawża intiża għal dana l-fini; u kwindi l-istess konvenut, meta p-persista li jagħmilhom, kien qiegħed, taħt dawk iċ-ċirkustanzi riżultati, jivvessa lill-attur retraenti u jikkompjika aktar l-affarijiet (ara argument li jitnissel mis-sentenza fuq ċitata tal-Appell tal-21 ta' April 1915, "Caruana vs. Farrugia, Vol. XXII-I-268, u in partikulari pag. 273 qabel it-tieni paragrafu);

Illi huwa minnu li bħala kompromess l-attur aderixxa sabiex jirrimborża dawk l-istess spejjeż lill-konvenut, l-għaliex, kif huwa qal, jistgħu jkunu utili għaliegħ, u dina s-soluzzjoni kienet fil-verità savja u ġusta anki mil-punto di vista tal-lokupletazzjoni; u infatti uħud minn dawk

l-istess spejjeż setghu liberament jiġu rimossi mill-konvenut jekk l-attur ma riedx, kieku ma sarx il-kompromess, iżommhom bil-valur, jew aħjar profitt li minnhom seta' l-istess konvenut jirrikava bir-rimozzjoni tagħhom;

Illi, fil-ħsieb tal-Qorti, għalkemm l-attur, bħala kompromess, aċċetta li jirrimborża lill-konvenut minn dawn l-ispejjeż, dan l-aħħar imsemmi, għar-raġunijiet li ntqalu, ma għandux dritt tal-imghaxijiet fuqhom;

Illi hemm kwistjoni oħra bejn il-kontendenti li trid tiġi eżaminata u riżoluta. Il-fattijiet li taw lok għal dina l-kwistjoni huma dawn li sejr in jiġu relatati. Fil jew għall-ħabta tal-31 ta' Marzu 1948, meta l-kawża odjerna kienet miexja u kienet waslet biex timmatura ruhha għad-deċiżjoni, il-konvenut iddeċieda li jieħu taħt idejha il-fond nru. 148 Pawla Square, Pawla, u hađu wara li hallas £1000 riġal, biex avvjaħ u rawmu bħala hanut tax-xorb, u għalhekk qieghed jippretendi bħala spiza utili u neċessarja dina is-somma li huwa ħareġ, u li serviet biex huwa mexxa l-quddiem u rawwem dak l-istess hanut; u qal li, kieku huwa ma għamelx hekk, l-attur kien bir-retratt jieħu taħt idejha sempliċi store, u mhux hanut, kif inhuwa l-lum, avvja, fil-post fejn jinsab;

Illi, apparti l-epoka meta l-konvenut ħareġ dik is-somma, u ċjoè meta kien ja' b'ċertezza li l-attur kien qieghed jippersegwitah għad-dritt tiegħu tal-irkupru, it-talba jew pretensjoni tal-konvenut tammonta għall-ħlas ta' somma li tirrappreżenta sostanzjalment u virtwalment il-valur awmentat tal-fond, dovut għall-kambjament tad-destinazzjoni tiegħu bil-ħidma ta' min kien fiha u bil-ħidma tal-konvenut, li daħal f'loku, u li bl-industrija tagħhom l-istess post minn store sar fond kummerċjali ta' valur aktar mill-kien;

Illi d-drittijiet li għandu r-retrattarju huma daww biss imsemmija fl-art. 1493 tal-Kodiċi Civili. Fosthom jidhru l-ispejjeż utili u neċessarji "magħmula fil-ħaġa" mil-kumpratur (retrattarju) jew kwalunkwe possessor ieħor. Il-ħlas ta' somma ta' flus li tirrappreżenta bejn il-partijiet l-ekwivalenza u l-istima ta' avvjament ta' hanut, ċertament u indubbjament ma tistax tingħad li hija spiza utili u neċessarja fil-ħaġa rkuprata, imma hija ħidma jew in-

dustrija ta' persuna, li mhix haġa materjali, u li prinċipalment hija inerenti ma' dik l-istess persuna, u magħha tis-sussisti jew tiċċessa. Infatti, gie deċiż li r-retrattarju ma għandux dritt għar-rimborż tal-awmentat valur tal-fond, li bil-hidma jew industrija tiegħu jsir bejn il-jum tal-bejgħ u dak tal-eżerċizzju tal-irkupru (ara Prim'Awla Civili 30 ta' April 1940, "Alberto Grixti vs. Nobbli Lino Testaferrata Bonici-Għaxaq et.", Vol. XXX-II-321);

Illi l-prinċipju "lex interpellat continuo emptorem ad relaxandam rem praelationem petenti" kien jissuggerixxi lill-konvenut milli jastjeni mill-ispekulazzjonijiet simili għal dik li qiegħed jippretendi l-hlas tagħha;

Illi l-Corradino, fl-opera citata, meta jitkellem fuq il-miljoramenti (li huma spejjeż li jsiru fuq il-ħaġa), jgħid li: — "Quando emptor in fraudem magnas et onerosas impensas fecisset, et modum in sumptibus excessisset, adeo ut sint tam magnae expensae, ut fere acquirerent valori rei, et verisimile fit quod praelationem praetendens rogatur rem relinquere propter earum magnitudinem, quia tunc indubitatum est apud omnes quod non teneatur talia melioramenta refundere" (Quaestio XXVII, para. 21). U jekk dan huwa minnu għal miljoramenti li jsiru fuq il-ħaġa, "quantum magis" mhux minnu għall-pretensjoni għal somma hekk kbira tal-konvenut, li, għalkemm aċcidentalment konnessa mal-ħaġa, mhix materjalment annessa magħha; u liema somma tekwivali għal prezz li in origini hallas tiegħu l-istess konvenut;

Illi, kwindi, dina l-pretensjoni tal-konvenut ma tistax tiġi milqugħa favorevolment;

Illi, stabbiliti r-rimborzi li jisthoqqu lir-retrattarju, il-Qorti sejra tgħaddi biex tara x'kienu l-frutti li mill-jum tal-bejgħ li ta lok għall-irkupru l-konvenut dahhal, jew bid-diligenza ta' missier tajjeb tal-familja seta' dahhal;

Illi, kif fuq diga' ntqal, il-konvenut ma setgħax, min-ħabba r-riparazzjonijiet tal-ħsara tal-gwerra li kien hemm fil-post oriġinarjament irkuprat, jokkupah ħlief sena fuq li xtraħ, u ċjoè fit-13 ta' Novembru 1945. Jirriżulta wkoll illi fis-sena bejn it-13 ta' Novembru 1945 sal-istess data 1946 baqa' jintuża bhala post tal-abitazzjoni. Wara, il-fond gie diviż fi tnejn; dak li jgħib in-numru 148 Pawla

Square, Pawla, sar ñanut u gie hekk użat; u dak li jgib innumru 149 sar stabbiliment fotografu, u baqa' f'idejn il-konvenut;

Illi l-attur jippretendi illi, sakemm il-konvenut uża l-fond bhala abitazzjoni, għandu jhallas fuq l-istima tal-post jew postijiet bhala tali, imma, meta biddel id-destinazzjoni tagħhom u għamilhom inservjenti għall-kummerċ, bhala frutti għandu jhallas fuq l-istess stima ta' fondi kummerċjali;

Illi 6-ċedola ta' retratt u kontestwali depozitu giet notifikata lill-konvenut fl-ewwel ta' Awissu 1945; imma l-valur tal-frutti jridu jiġu dedotti mill-jum tal-bejgħ li jkun ta' lok għall-irkupru — frutti li r-retrattarju jkun dahħal jew bid-diligenza ta' "bonus pater familias" seta' jdahħal (ara art. 1494 Kodiċi Civili);

Illi, kwindi, il-frutti civili tal-fondi in kwistjoni, sew jekk kienu mikrija lil terzi, sew jekk kienu okkupati mir-retraenti, iridu jkunu wkoll kalkulati;

Illi mit-13 ta' Novembru 1944 sat-13 ta' Novembru 1945 il-konvenut ma għandu jagħti xejn bhala frutti civili, ċjoè kera; l-għaliex il-post kien taħt riparazzjoni, u anki kieku hađu l-attur, kien ikollu jsofri l-istess sorti. Del resto, dak li jimporta huwa li l-konvenut ma okkupaħx, u lanqas dahħal jew seta' jdahħal kera tiegħu f'dak il-perjodu;

Illi mit-13 ta' Novembru 1945 sat-13 ta' Novembru 1946 huwa aċċertat mill-provi li l-fond, li kien għadu uniku, gie użat għall-abitazzjoni, u skond il-perit, f'dik l-epoka, meta kien okkupaħ u detenut mill-konvenut, kien haqqu kera ta' £35. Hawn għandu jingħad li sat-13 ta' Novembru 1946 il-fond kien għadu wieħed u kien "dwelling house", u huwa għalhekk li dina l-Qorti qagħdet fuq l-istima tal-kera tal-fond bhala abitazzjoni;

Illi in segwitu l-fond gie użat bhala fond kummerċjali. Il-konvenut zamm għaliex l-istabbiliment fotografu, u għal żmien anki l-ñanut, u mbagħad, wellieħ bis-6s. 8d. kulljum, kif jidher li għamel mill-ewwel ta' Awissu 1949 sas-6 ta' Marzu 1954 (ara dok. A man-nota tal-attur). Minn xi s-16 ta' April 1955, il-ñanut tax-xorb il-konvenut krieh bhala ñanut tal-ħwejjeġ bit-£30 fis-sena;

Illi, in kwantu għall-*kera*, wara li l-fondi saru kummerċjali, jingħad li huwa ġust u ekwu li l-konvenut iħallas tagħhom kumpens ta' *kera* bħal ma kien naturalment jeżiġi minn għand haġġ iehor kieku ma kienx qiegħed jokkupahom huwa, apparti l-fatt li kien hemm epoka meta kien qiegħed idahhāl 6s. 8d. kulljum tat-twellija tal-ħanut tax-xorb, li kienet tikkomprenġi wkoll il-*kera*. Infatti, raġel tajjeb tal-familja hekk kien jipperċepixxi bħala frutti ċivili, u l-konvenut huwa tenut, f'każ ta' għażla, li jagħti lill-attur dak li kien imissu jipperċepixxi "bonus pater familias", jekk ma jkunx ipperċepixxa speċifikatament *kera* minħabba jew għaliex qagħad fil-post huwa, jew l-għaliex id-detenzjoni kienet imdahhāla fit-twellija;

Illi, barra mill-ammont dovut mit-13 ta' Novembru 1945/46, li huwa ta' £35, mill-14 ta' Novembru 1946 sat-13 ta' Novembru 1945, bir-rata fissata mill-perit għaż-żewġ fondi għall-użu tal-kummerċ, il-konvenut imissu pperċepixxa £520, u mill-14 ta' Novembru 1954 sat-28 ta' Gunju 1955 erbgħejn lira tnax il-xelin u nofs (£40.12s.6d.). B'kollox kien imissu pperċepixxa £595. 12s. 6d.;

Illi, għal kwankunkwe bwon fini, jingħad li t-talba li qegħdha tiġi diskussa tikkonċerni biss il-likwidazzjoni ta' l-ispejjeż legittimi li l-konvenut għamel fl-okkażjoni tal-akkwist "de quo", bil-konsegwenzjali likwidazzjoni meħtieġa tal-valur tal-frutti ċivili perċipiti jew perċepibbli skond ma trid il-liġi, u ma tirrigwardax il-pagament tagħhom;

Illi, qabel ma dina l-Qorti sejra tagħlaq id-deċiżjoni tagħha, tħossha fid-dmir versu l-kontendenti li tagħmel rikapitolazzjoni tal-partiti ammessi u dawk miħhuda kif ukoll ta' dawk li diġà għamlet tal-frutti ċivili;

Illi l-partiti ammessi u diskussi huma dawn li sejrjn jissemmew hawn taht:—

Omissis;

Illi ġew miħhuda l-pretensjonijiet:—

I. Tal-attur.....;

II. Tal-konvenut.....;

Omissis;

Rat in-nota tal-appell tal-attur, u rat il-petizzjoni tiegħu fejn talab.....;

Omissis;

Ikkunsidrat;

Illi dan l-appell huwa limitat u ċirkoskritt għal dawn il-kapi tas-sentenza appellata:—

(a) Għall-kap li bih gie ordnat li fuq is-somma ta' £35, li tikkompreni d-dritt tan-nutar, bolli, riċerki u spejjeż aċċessorji għall-att tal-bejgħ li ta lok għall-irkupru eżerċitat mill-attur, għandhom jiddekorru l-imgħax tal-ħamsa fil-mija fis-sena mid-data ta' l-iżborż effettiv. L-appellant jippretendi li dawk l-imgħax għandhom jibdew jgħaddu mid-data tal-prolazzjoni tas-sentenza appellata, jigiġifieri mil-21 ta' Diċembru 1955;

(b) Għall-kap li bih gie ordnat li fuq is-somma ta' £125.8s.7½d., li tirrappreżenta valur ta' bini ta' kamra u ta' tiċrit ta' taħt diviżorju, l-istess imgħax tal-ħamsa fil-mija għandhom jibdew jgħaddu mill-iżborż effettiv. Anki rigward din is-somma l-appellant jippretendi li dawk l-imgħax għandhom jgħaddu mill-imsemmi jum 21 ta' Diċembru 1955;

(c) U għall-kap li bih fis-sentenza appellata, fost l-ispejjeż leġittimi, u dawk utili u neċessarji, li l-konvenut għamel fl-okkażjoni tal-akkwist, giet kompriża s-somma ta' £100, li tirrappreżenta r-rigal li l-konvenut hallas sabiex jiġi mġedded il-konvenju li ta lok għall-bejgħ;

Tikkunsidra;

Illi kwantu għaż-żewġ somom fuq indikati, dik ta' £35 u l-oħra ta' £125.8.7½, huwa veru li l-likwidazzjoni tagħhom saret fi żmien viċin għall-prolazzjoni tas-sentenza appellata; u l-appellant isostni li ma għandux iħallas l-imgħax relattivi għaż-żmien li għadda sakemm saret dik il-likwidazzjoni, billi "in liquidandis non fit mora". Izda din il-pretensjoni tal-appellanti mhix attendibbli; għaliex il-prinċipju minnu nvokat jitlef kwalunkwe valur, u għandu jċedi, di fronti għad-dispożizzjoni esplicita tal-liġi (art. 1494 Kodiċi Civili), li tistabblixxi li r-retrattarju għandu d-dritt għall-imgħaxijiet minn dak inhar li jkun ħareġ kull waħda mis-sommom li skond l-artikolu ta' qabel (1493) għandhom jiġu lilu rifiżi. U fost dawk is-sommom li għandhom jiġu mħallsin lir-retrattarju huma kompriži

l-prezz tal-bejgħ li jkun ta lok għall-irkupru u kull spiża legittima oħra li jkun għamel il-kumpratur f'dik il-bejgħ, kif ukoll l-ispejjeż kollha meħtieġa u utili magħmulin fil-ħaġa mill-kumpratur stess jew minn kull possessor ieħor, anki jekk, għal xi raġuni li ma għandux jirrispondi għaliha la r-retrattarju u lanqas ebda possessor ieħor ta' qablu, ma jibqgħax l-effett ta' dawk l-ispejjeż. L-appellant ma jikkontestax li s-somma ta' £35 tirrappreżenta spiża legittima li l-konvenut għamel fil-bejgħ li ta lok għall-irkupru, u lanqas ma jikkontesta li s-somma l-oħra ta' £125. 8. 7½ giet mill-konvenut erogata fi spejjeż utili fil-ħaġa lilu mibjugħa; u għalhekk, skond id-dispożizzjoni tal-liġi fuq ċitata, fuq dawk iż-żewġ sommom l-imghax għandhom jibdeu jiddekorru minn dak inhar li jkun għew maħruġa, kif sewwa gie maqtuġh bis-sentenza appellata. Għall-imsemmija dispożizzjoni tal-liġi, li tistabbilixxi d-dekorrimient tal-imghax mill-jum tal-iżborż effettiv, l-uniku temperament sancit mill-liġi (art. 1494 fuq ċitat) huwa dak tad-deduzzjoni tal-frottijiet minn dak inhar tal-bejgħ li ta lok għall-irkupru, u bil-fakoltà lir-retrattarju li jista' jżomm dawk il-frottijiet u jirrinunzja għall-imghaxijiet;

Tikkunsidra;

Illi, kwantu għall-kap l-ieħor appellat, relattiv għas-somma ta' £100 mħallsa mill-konvenut biex gie mgedded il-konvenju li ta lok għall-bejgħ, u li giet mill-Ewwel Qorti kunsidrata bħala spiża leżittima, l-appellant issottometta li dawk il-flus għew mogħtija lil Giorgio Micallef, li deher fuq l-att tal-bejgħ bħala prokuratur ta' martu u ta' hutha, li kienu biċċa mill-vendituri fuq dak l-att (fol. 15), u li għalhekk ma kellux dritt għalihom, billi ma setgħax ikun leċitu li prokuratur jabbuza mill-kwalita' tiegħu biex jieħu indebitament ta' xejn l-ammont ta' £100. L-imsemmija sottomissjoni tal-appellant mhix aċċettabbli; għaliex dik il-£100 ma gietx imħallsa "indebitament", u lanqas "ta' xejn". Infatti, il-konvenju tal-bejgħ kien skada, u l-vendituri kienu liberi li ma jersqux għall-att tal-bejgħ jew li jersqu b'konduzzjonijiet diversi iżjed favorevoli għalihom. Biex jevita dan kollu, u biex jassikura l-akkwist tal-fond, il-konvenut avviċina lill-imsemmi Giorgio

Micallef, li kien il-prokuratur ta' kwazi l-vendituri kollha, fosthom martu, u milli jidher kienu joqghodu għaliegħ, u talbu biex iġeddidlu l-konvenju. Micallef aċċetta l-proposta tal-konvenut, bil-patt li jagħtiegħ rigal ta' £100; u l-konvenut, biex ma jisfrattax in-negozju u ma jitlefx l-okkażjoni li jakkwista l-fond, hallas dak ir-rigal, u immedjatement sar l-att tal-bejgħ. In vista' ta' dak li ntqal, ma jistax jingħad li l-£100 ġew imhallsa ta' xejn, kif isostni l-appellant, billi mingħajrhom il-bejgħ aktarx ma kienx isir u kien jisfratta, u ma kien hemm xejn li seta' jimpedixxi lil Micallef li jinsisti għall-hlas ta' dik is-somma biex jaċċedi għat-talba tal-konvenut u jġeddidlu l-konvenju, li bis-saħħa tiegħu seta' sar il-bejgħ;

Ikkunsidrat;

Illi huwa prinċipju fundamentali fil-liġi tagħna li r-retraent jassumi l-pożizzjoni tar-retrattarju, li jitqies bħala li kieku qatt ma kien ix-xerrej, u għalhekk ma għandux isofri ebda spiża li huwa legittimament ikun għamel fl-okkażjoni tal-bejgħ u fil-perjodu li kien jaħseb li huwa sid il-post; u ta' dik l-ispiza għandu jiġi rimborzat mir-retraent (Vol. XVII-I-10; Vol. XXXIII-I-23). Kif sewwa ġie rilevata sentenza appellata, il-konċett tal-liġi, meta tistabbilixxi d-dritt tar-retrattarju għar-rimborż, "di spese soltanto legittime, è ragionevolmente non limitativo, esclusivo di quelle soltanto che fossero capricciose... , fatte sia per eludere gli interessi del retraente, sia per scoraggiarlo dall'esercitare il suo diritto (Vol. XVII-II-48)." Huwa mbagħad paċifiku li "expensas quas emptor fecit sponte, nulla necessitate ductus, non potest repetere a praelationem petente" (Corradino — De Jure Praelationis", Quaestio V, par. 64). Izda f'dan il-każ ma jistax jingħad li l-ispiza tal-£100 ma kienetx neċessarja għall-konklużjoni tan-negozju, u għandha titqies bħala legittima, u ma tistax tiġi ritenuta bħala eċċessiva;

Għar-raġunijiet fuq miġjuba, u għal dawk ta' l-Ewwel Qorti, li huma adottati;

Tirrespingi, fil-kapi devoluti lil dina l-Qorti, l-appell ta' l-attur, u tikkonferma f'dawk il-kapi s-sentenza appellata; bl-ispejjeż kontra l-istess attur appellant.